

संक्षिप्त

रवि चौधरी
अध्यक्ष बने

खैरथल, (निर्स)। रवि चौधरी सोलहवीं बार इलेक्ट्रिक एंड मशीनरी एसोसिएशन खैरथल के निर्विरोध अध्यक्ष बने हैं। यूनियन के संरक्षक नामदेव रामानी ने बताया कि इलेक्ट्रिक एंड मशीनरी एसोसिएशन के अध्यक्ष पद के चुनाव के लिए यूनियन के सभी सदस्य 16 जुलाई को बस द्वारा शिमला हिमाचल प्रदेश में गए। जहां पर रवि चौधरी को संयुक्त व्यापार महासंघ के अध्यक्ष ओमप्रकाश रोचा की देखरेख में चुनाव संपन्न कराए गए। उन्होंने बताया कि दीपेश बच्चानी द्वारा अध्यक्ष पद के लिए रवि चौधरी के नाम का प्रस्ताव रखा। जिस पर सभी सदस्यों ने अपनी एकमत होकर सहमति जताई और सर्वसम्मति से रवि चौधरी को निर्विरोध अध्यक्ष चुना गया।

शिवदयाल कॉर्डिनेटर पद पर नियुक्त
रामगढ़ पंचवारा, (निर्स)। उपखंड क्षेत्र के शिवदयाल मीणा पंचवारा को कांग्रेस पार्टी द्वारा आरटीआई सेल के प्रदेश कॉर्डिनेटर पद पर नियुक्त किया गया है। भारतीय युवा कांग्रेस के राष्ट्रीय अध्यक्ष बीवी श्रीनिवास व राष्ट्रीय प्रभारी कृष्णा अल्लोवारु के निर्देश अनुसार युवा कांग्रेस के राष्ट्रीय चेयरमैन प्रोफेसर डॉक्टर अमित कुमार मीना ने राजस्थान आरटीआई सेल की चर्चागत टीम तैयार की है। जिसमें जयपुर संभागा से कांग्रेस पार्टी के पूर्व विधायक रह चुके स्वर्गीय रामचंद्र भूगोपा के पुत्र शिवदयाल मीणा पंचवारा को राजस्थान प्रदेश कॉर्डिनेटर पद पर नियुक्त किया गया है।

रामगढ़ पंचवारा, (निर्स)। उपखंड क्षेत्र के शिवदयाल मीणा पंचवारा को कांग्रेस पार्टी द्वारा आरटीआई सेल के प्रदेश कॉर्डिनेटर पद पर नियुक्त किया गया है।

भारतीय युवा कांग्रेस के राष्ट्रीय अध्यक्ष बीवी श्रीनिवास व राष्ट्रीय प्रभारी कृष्णा अल्लोवारु के निर्देश अनुसार युवा कांग्रेस के राष्ट्रीय चेयरमैन प्रोफेसर डॉक्टर अमित कुमार मीना ने राजस्थान आरटीआई सेल की चर्चागत टीम तैयार की है। जिसमें जयपुर संभागा से कांग्रेस पार्टी के पूर्व विधायक रह चुके स्वर्गीय रामचंद्र भूगोपा के पुत्र शिवदयाल मीणा पंचवारा को राजस्थान प्रदेश कॉर्डिनेटर पद पर नियुक्त किया गया है।

एम्बुलेंस में हुआ बच्चे का जन्म

निवाड़ी, (निर्स)। एम्बुलेंस के पायलट मनीष यादव ने बताया कि वह सूचना मिलने पर सुबह करीब 4 बजे गांव सिलडा से प्री-डिलेवरी का केस लेकर राजकीय सामुदायिक चिकित्सालय के लिए रवाना हुआ। उसने बताया कि महिला के रास्ते में ही अत्यधिक प्रसव पीड़ा होने पर पायलट मनीष यादव ने महिला की डिलेवरी करवा दी। इसके बाद वह एम्बुलेंस लेकर मां और बच्चे को सकुशल लाकर सीएचसी निवाड़ी हॉस्पिटल में भर्ती करवाया।

स्थाई वारंटी गिरफ्तार

मालपुरा, (निर्स)। पंचेवर थाना पुलिस ने एक स्थाई वारंटी व दो माह से फरार आरोपी को गिरफ्तार किया है। थानाधिकारी रतन सिंह ने बताया कि पंचेवर थाना पुलिस ने विशेष टीम का गठन कर फरार चल रहे स्थाई वारंटी धनराज पुत्र नाथूराम माली निवासी पडासोली थाना दूधू को गिरफ्तार किया जो कि उक्त प्रकरण में नवां आरोपी है। वहीं दूसरी कार्यवाही में मालपुरा पुलिसस्टेट से प्राप्त स्थाई वारंटी हरिराम पुत्र नारायण बैवा निवासी सांस को थाना पुलिस की टीम ने गिरफ्तार किया।

लॉटरी के माध्यम से कृषकों को मिलेगा उपहार

मालपुरा, (निर्स)। कृषि मण्डी सचिव आरपी कुमार ने बताया कि राज्य सरकार द्वारा मण्डी समितियों के माध्यम से कृषक उपहार योजना शुरू कर लॉटरी के माध्यम से कृषकों को प्रोत्साहन स्वरूप उपहार दिये जाने के जारी आदेशों की पालना में उक्त योजना के अन्तर्गत वर्ष 2020-21 के अन्तर्गत एक जनवरी से 30 जून 6 माह की समयवधी के दौरान मालपुरा मण्डी प्रशासन द्वारा जारी कूपनों पर 25 जुलाई को प्रातः 11 बजे मण्डी प्रांगण में गडिड समिति के समक्ष लॉटरी निकाली जायेगी।

ऑनलाइन आवेदन 31 जुलाई तक

टोंक। मुख्यमंत्री अनुप्राति कोचिंग योजना के तहत अल्पसंख्यक समुदाय के छात्र-छात्राओं को विभिन्न प्रोफेशनल कोर्स एवं नौकरी के लिए आवेदन आमंत्रित किए गए हैं। अल्पसंख्यक कल्याण अधिकारी टोंक नितेश जैन ने बताया कि प्रतियोगी परीक्षाओं की तैयारी के लिए शैक्षणिक सत्र 2022-23 में इच्छुक अभ्यर्थियों के ऑनलाइन आवेदन 31 जुलाई 2022 तक भर जाने का उपाय से संबंधित अधिक जानकारी के लिए कार्यालय एवं लैण्डलाइन नम्बर 01432-294509 पर सम्पर्क कर सकते हैं।

सावन के पहले सोमवार को शिवालयों पर उमड़े श्रद्धालु

पावटा, (निर्स)। सावन की शुरुआत के साथ ही कस्बे में शिवालयों पर भगवान शिव के जयकारे गूंजने लगे हैं। इसको लेकर कस्बे में शिवालयों पर महिलाएं व सभी श्रद्धालु शनिवार से सावन माह की शुरु होने के साथ ही भगवान शिव की आराधना में जुट गए हैं।

इसको लेकर कस्बे में शिवमंदिरों पर पूजन, अर्चना व अभिषेक आदि का दौरा शुरू हो गया है। कस्बे के बाबा भूतनाथ मंदिर जोहड़ा

शिवलिंग पर जलाभिषेक, पंचामृत आदि से अभिषेक किया

धाम पर भी सोमवार को सुबह से ही भक्तों का पूजा अर्चना के लिए भक्तों का तांता लगा रहा। सावन के पहले सोमवार को कस्बे में स्थित सभी शिवालयों पर श्रद्धा का सैलाब उमड़ा।

7 ई मित्रों केन्द्रों पर कार्रवाई

दौसा, (निर्स)। जिला कलेक्टर कमर चौधरी के निर्देशानुसार जिले के 7 ई मित्रों पर कार्यवाही की गयी है। जिसमें से ब्लाक सिकराय के 2 ई मित्र केन्द्रों पर कार्यवाही करते हुए स्थायी तौर पर बंद किये गये हैं व अन्य 5 ई मित्रों को अस्थायी तौर पर बन्द किया गया है। सूचना प्रौद्योगिकी व संचार विभाग दौसा के संयुक्त निदेशक आर.एस. बैरवा ने बताया कि ई मित्र संचालक सुरेश कुमार सैनी व महेश चन्द सैनी द्वारा अपराध व्यक्तियों की पेंशन चालू करवाने की ऑनलाइन प्रक्रिया की गई थी, जिसकी जांच ब्लाक विकास अधिकारी सिकराय द्वारा करने पर पाया की अपात्र लाभार्थियों को वृद्ध जन पेंशन योजना का लाभ दिलवाने हेतु बिना किसी वैध दस्तावेजों के जनआधार की जन्म दिनांक में एडिटिंग कर पेंशन का आवेदन किये गये हैं। गलत तरीके से जनआधार में अनाधिकृत छेड़छाड़ कर अपात्र लाभार्थियों को पेंशन का ओवर्देन करने का दोषी पाये जाने पर कारण उक्त दोनों ई मित्रों को स्थायी तौर पर बन्द किया है एवं अन्य प्रकरणों में गलत तरीके से किये गये पेंशन के आवेदनों में 5 ई मित्रों को अस्थायी तौर पर बंद किया गया है।

मंदिर मार्ग पर सफाई, रोशनी सहित स्पीड ब्रेकर लगाने की मांग

पावटा, (निर्स)। पावटा प्रागपुरा नगर पालिका स्थित जोहड़ा धाम बाबा भूतनाथ मंदिर मार्ग पर बाबा भूतनाथ कमेटी के सदस्यों ने पावटा प्रागपुरा नगर पालिका अधिशासी अधिकारी हरिनारायण यादव को ज्ञापन सौंप सावन में बाबा भूतनाथ मंदिर जोहड़ा धाम पावटा के मंदिर मार्ग की साफ सफाई, जलभराव, रोशनी व्यवस्था सहित स्पीड ब्रेकर लगवाने की मांग की है।

पावटा के जोहड़ा धाम स्थित बाबा भूतनाथ मंदिर पर सावन में शिव भक्त जलाभिषेक और पूजन करते हैं लेकिन मंदिर जाने वाले मार्ग पर कूड़ा करकट और गंदगी के अंबार के साथ जल भराव से होने वाले कीचड़ से स्थानीय लोगों व शिव भक्तों में काफी नाराजगी है। वहीं लोगों का कहना है कि बाबा भूतनाथ मंदिर मार्ग पर स्पीड ब्रेकर न होने से हर वक्त दुर्घटना होने का खतरा बना रहता है। लोगों का कहना है कि नगरपालिका से कई बार

फुलेरा में पॉलीथिन की थैलियों का हो रहा उपयोग

फुलेरा, (निर्स)। फुलेरा कस्बे में व्यापारियों एवं आमजन के द्वारा पॉलीथिन का उपयोग धड़ल्ले से किया जा रहा है। पर्यावरण को लेकर लोग लापरवाह नजर आ रहे हैं। वहीं प्रशासन बेखबर होकर गहरी नींद में सो रहा है। गौरतलब है कि 1 जुलाई से सिंगल यूज प्लास्टिक से बने सभी उत्पादों पर पूर्णतया प्रतिबन्ध लगा दिया गया है। साथ ही इस मुद्दे को आगे बढ़ाने के लिए प्रशासन एवं सम्बंधित संस्थाओं द्वारा आमजन को जागरूक करने के लिए संबंधित विकल्पों को बढ़ावा देकर व्यापक प्रचार-प्रसार किया जाना चाहिए।

ताकि लोग प्रेरित होकर स्वतः ही प्लास्टिक की थैलियों का उपयोग बंद कर दें। कस्बे में करीब 1 पखवाड़े से प्रतिबन्ध लागू होने के बावजूद अभी भी प्लास्टिक की थैलियों का उपयोग धड़ल्ले से किया जा रहा है और सभी लोग खुलकर उपयोग कर रहे हैं। प्रशासन का इस और कोई ध्यान नहीं जा रहा है।



पावटा के शिवालयों में महिलाओं व युवतियों ने पूजा अर्चना की।

इस दौरान सावन माह में भक्तों ने शिवलिंग पर विल्वपत्र पेंडकर तथा जलाभिषेक, रूद्राभिषेक, पंचामृत आदि से अभिषेक कर पूजन-अर्चना की। सावन में महिलाएं व पुरुष शिवभक्त अपनी आस्था एवं विश्वास के साथ

कामना को लेकर पूरे माह या सावन के सोमवार का उपवास रखते हैं। लोगों ने उपवास रखा और मंदिरों में पूजा-अर्चना कर खुशहाली की कामना की। इस दौरान मंदिरों में घंटों घड़ियालों की गूंज के साथ हर-हर महादेव के जयकारे गूंज उठे

मंदिरों में भगवान शिव का जलाभिषेक करने के लिए श्रद्धालुओं की लंबी लाइनें लग गईं। भक्तों ने भगवान शिव का जलाभिषेक व दुग्धाभिषेक किया। बाबा भूतनाथ मंदिर में भी श्रद्धालुओं की भीड़ उमड़ पड़ी।

चेन स्नैचिंग के दो आरोपी गिरफ्तार

टोंक, (निर्स)। टोंक कोतवाली पुलिस ने प्रातःकाल घूमने निकली महिला के गले से चैन छीनकर ले जाने वाली गैंग के दो लुटेरों को गिरफ्तार करने में सफलता प्राप्त की है।

थानाधिकारी कोतवाली जितेंद्र सिंह ने बताया कि गत 8 जुलाई को थाना कोतवाली में लोकेश गोयल पुत्र ओमप्रकाश गोयल निवासी शास्त्री नगर टोंक द्वारा दर्ज कराई रिपोर्ट में बताया कि की उसकी मां जब मोर्निंग वाक पर जा रही थी, इसी दौरान बिना नम्बरी बाइक पर आये दो लड़के उनके गले में पकड़ी सोने की चैन छीनकर भाग गये। मामले की गंभीरता को देखते हुए पुलिस अधीक्षक मनीष त्रिपाठी द्वारा दिये गये आदेश एवं अति. पुलिस अधीक्षक टोंक सुभाष मिश्रा एवं वृत्ताधिकारी टोंक सलेह मोहम्मद के सुपरविजन में थानाधिकारी कोतवाली जितेंद्र सिंह के नेतृत्व में टीम बनाकर आरोपियों की तलाश शुरू की। पुलिस टीम द्वारा चोरी, नकबजनी की वारदातों में पूर्व चालानशुदा अपराधियों को पृथक्ता व तकनीकी साधनों की मदद



टोंक कोतवाली पुलिस ने दो लुटेरों को गिरफ्तार किया।

से नसीर पुत्र मो. आमिर पठान (19) निवासी मोहम्मद खां का पुल काली पलटन हाल निवासी सुभाष नगर बायपास टोंक एवं एजाज उर्फ मोटा पुत्र आबिद अक्कन (23) निवासी पाडो का घेर काली पलटन टोंक को

गिरफ्तार कर आरोपियों के कब्जे से लूट की वारदात में काम ली गई बिना नंबरों एक एम्सी हीरो हॉन्डा बाइक जप्त की गई है। पुलिस लुटेरों से लूटी गई चैन बरामद करने करने का प्रयास कर रही है।

नर्स के तबादले पर रोक

मालपुरा, (निर्स)। मालपुरा उपखण्ड क्षेत्र के मालुणी गांव निवासी शिवराज सैनी ने एडवोकेट लक्ष्मीकान्त शर्मा मालपुरा वाले के जरिये जस्टिस इन्द्रजीत सिंह की एकल पीठ में लगाई याचिका पर सुनवाई करते हुए जस्टिस इन्द्रजीत सिंह ने याचिकाकर्ता का नानेर पीएचसी से मसुदा अजमेर तबादला आदेश पर तत्काल प्रभाव से रोक लगाने के आदेश जारी किये हैं।

एडवोकेट लक्ष्मीकान्त शर्मा ने बताया कि निसकत अभ्यर्थी को तृतीय श्रेणी शिक्षक भर्ती से वंचित रखने के मामले में दायर याचिका पर भी सोमवार को सुनवाई की गई। अधिवक्ता ने बताया कि मालपुरा निवासी ज्योत्सना पुरोहित की ओर से जस्टिस इन्द्रजीत सिंह की एकल पीठ में दायर याचिका पर हुई सुनवाई में न्यायालय में सोमवार को जारी आदेशों में मगलवार को एस्पएमएस अस्पताल के मेडिकल बोर्ड द्वारा याचिका कर्ता का दोबारा मेडिकल किये जाने के निर्देश जारी किये हैं।

विराटनगर क्षेत्र में 10 करोड़ की लागत से बनेंगी सड़कें

पावटा, (निर्स)। विराटनगर विधानसभा क्षेत्र में सड़क तंत्र को सुदृढ़ करने के लिए जनता की मांग पर विधायक इन्द्राज गुर्जर द्वारा 10 करोड़ की लागत से 35 किलोमीटर लम्बी सड़कों की स्वीकृति मिली।

जिसमें बनियों के बास सड़क से मालियों की ढाणी सड़क तक 3 किलोमीटर लंबी 87 लाख की लागत से मिसिंग लिंक सड़क, बंद मुजफ्फरपुर सड़क से स्वामी की ढाणी गौरव पथ तक 1.200 किलोमीटर 35 लाख की लागत से, पापडा से भूरी डूंगरी 1 किलोमीटर तक 29 लाख की लागत से, लीलो की ढाणी शिव मंदिर के पास से वाया रामकृष्ण बागड़ी के मकान से होते हुए शिवसाय के ढेर तक 1.500 किलोमीटर 43 लाख की लागत से, बासडी गणेशपुरा सड़क से भडाना ढाणी तक वाया लोमोड की ढाणी तक 1.600 किलोमीटर 46 लाख की

अमरनाथ यात्रा पर गई महिला श्रद्धालु की मौत

दौसा, (निर्स)। अमरनाथ यात्रा के लिये दौसा से 7 मई 2022 को रवाना हुये यात्रियों के दल में से वापिस लौटते समय दिनेश चन्द शर्मा कार्यालय सहायक अधिकारी की पत्नी गायत्री शर्मा को जहरीला कौड़ा काटने से साम्बा जिला अस्पताल जम्मू कश्मीर में उपचार करवाया गया जहां उपचार के दौरान मृत्यु हो गई। इसके पश्चात शेष यात्रा जत्था रवाना हो गया। पीड़ित की साम्बा जिला अस्पताल में कोई सुनवाई नहीं हो रही थी। डेड बॉडी को वहां के डाक्टर्स की टीम ने मोर्चरी में रखवा दिया तथा बिना गवाह के उसके पति को देने से इन्कार कर दिया। इस हालात में वहां पर दिनेश की कोई मदद करने वाला भी नहीं था। पीड़ित दिनेश चन्द शर्मा ने सीबीईओ राजाराम मीना को वहां के हालात के बारे में अवगत कराया तथा सहायता के लिये कहा। दिनेश शर्मा की स्थिति को देखते हुये सीबीईओ राजाराम मीना ने उत्काल जम्मू कश्मीर के डीआईजी राजेश मीना से सम्पर्क करके अमरनाथ यात्रा के दौरान गायत्री शर्मा की मृत्यु होने तथा डेड बॉडी नहीं देने के बारे में जानकारी दी। इस पर डीआईजी ने सम्बंधित जिला के एसपी के मार्फत गायत्री शर्मा का शव दिनेश शर्मा को दिलवाया।

महाविद्यालय को नहीं मिल रहा अस्थाई भवन

बहरोड़ / नीमराना, (निर्स)। नीमराना कस्बे में नव घोषित महाविद्यालय के नोडल प्रभारी डॉ. विनय सिंह यादव ने बताया कि आयुक्तालय कॉलेज शिक्षा राजस्थान जयपुर के द्वारा स्नातक प्रथम वर्ष के लिए ऑनलाइन आवेदन की प्रवेश प्रक्रिया की तिथि को 16 जुलाई से बढ़ाकर 25 जुलाई तक कर दिया गया है। जिसमें छात्र हितों को ध्यान में रखते हुए ऑनलाइन आवेदन की अंतिम तिथि में बढ़ोतरी की गई है।

इसी क्रम में उन्होंने बताया कि नवीन महाविद्यालय उछलने की प्रक्रिया के अंतर्गत उनको नीमराना राजकीय महाविद्यालय का नोडल प्रभारी का कार्य सौंपा गया है परंतु नीमराना राजकीय महाविद्यालय को संचालित करने हेतु प्रशासन को काफी दिनों से निरंतर अवगत कराते आ रहे हैं जिसमें उपखंड अधिकारी नीमराणा तथा ब्लाक शिक्षा अधिकारी से काफी बार गुजारिश की जा चुकी है कि महाविद्यालय संचालन के लिए अस्थाई भवन की व्यवस्था कराते हुए सहयोग किया जाए। कहा कि अभी तक नीमराना के राजकीय महाविद्यालय हेतु मात्र कहीं एक जगह बैठ कर महाविद्यालय संचालन हेतु भी भवन नहीं मिला है।

सार-समाचार

अतिक्रमण हटाने की मांग



टोंक, (निर्स)। शहर के चतुर्भुज तालाब स्थित मिश्रा कॉलोनी निवासी के लोगों ने जिला कलेक्टर एवं पुलिस अधीक्षक को ज्ञापन सौंपकर महिलाओं के साथ आये दिन गाली-गलौच करने तथा उनके द्वारा किये अतिक्रमण की शिकायत करने पर देख लेने की धमकी देने का कुछ लोगों पर आरोप लगाते हुये मुकदमा दर्ज कर कानूनी कार्यवाही करने की मांग की है। मोहल्ले के कमलेश सैनी, श्याम सुन्दर सोनी, रितु सैनी, मुकेश सैनी, प्रेमलता सोनी, बबली, रेखा, भवानी सैनी, प्रेम आदि ने दिये जापन में अतिक्रमण हटवाने तथा नगर परिषद टोंक द्वारा खोदे गये कच्चे नाले को पक्का निर्माण करवाने की मांग करते हुये बताया कि राजू गुर्जर द्वारा रास्ते में अतिक्रमण किये जाने से वर्षों से कॉलोनी में भरे हुए पानी की निकासी नहीं हो पा रही है। उन्होंने बताया कि राजू गुर्जर पुत्र भैरू लाल गुर्जर निवासी काला बाबा पुरानी टोंक द्वारा खसरा नम्बर 5698 गैर मुमकिन पाल महकमा जंगलत की लाखों रूपयों की सरकारी भूमि पर अवैध रूप से अतिक्रमण कर रखा है जिससे बरसाती पानी मोहल्ले में भर रहा है, यदि राजू गुर्जर को अतिक्रमण हटाने के लिय कहा जाता है तो वह हमें एवं हमारे परिवार को जान से मारने की धमकी देने लगता है।

अखण्ड सहस्त्रघट का आयोजन



निवाड़ी, (निर्स)। सावन मास की शुरुआत के साथ ही शहर में स्थित शिवालयों में भगवान शिव का अभिषेक करने के लिए श्रद्धालुओं का तांता लगा हुआ है। इन दिनों सुबह से दोपहर तक शिवालय ओम नमःशिवाय, हर-हर महादेव, बम भोले के जयकारों से गूंज रहे हैं। शहर के प्राचीन श्री गौरीशंकर महादेव मंदिर व मायला कुण्ड स्थित शिवालय में प्रतिवर्ष की भांति पूरे माह सहस्त्रघट का आयोजन किया जा रहा है। प्रतिदिन अलग-अलग यजमान शिव पंचायत की विधि विधान से पूजा करने के बाद भोले का सहस्त्रघटों से जलाभिषेक कर पुण्य लाभ कमा रहे हैं। श्री गौरीशंकर मंदिर विकास समिति के सुरेंद्र दाधीच नला ने बताया कि सावन मास में पूरे माह अखण्ड सहस्त्रघट का आयोजन किया जा रहा है। सावन मास के सभी सोमवार व प्रदोष दिवस पर अभिषेक करने के लिए यजमानों ने आरंभित करवा लिया है। सुबह से शाम तक मंदिर परिसर श्रद्धालुओं के द्वारा भोले के जयकारों से गुंजायमान हो रहा है।

25 पट्टे जारी किए



पावटा, (निर्स)। राज्य सरकार द्वारा प्रशासन शहरों के सेंग के तीसरे चरण अभियान के साथ ही पावटा प्रागपुरा नगरपालिका के द्वारा कस्बे के रामलीला मैदान में सुबह 10 बजे पावटा उपखंड अधिकारी राजवीर सिंह के मुख्य आतिथ्य व पावटा प्रागपुरा नगरपालिका चेयरमैन उर्मिला अग्रवाल की अध्यक्षता में वार्ड न. 1, 2, 3 के कैप का आयोजन किया गया। वही कैप के दौरान लोगों द्वारा अपने आवासीय एवं व्यवसायी पट्टा लेने हेतु आवेदन किए गये कैप के दौरान पावटा उपखंड अधिकारी राजवीर सिंह, पावटा प्रागपुरा नगरपालिका चेयरमैन उर्मिला अग्रवाल, अधिशासी अधिकारी हीरी नारायण सिंह हावरा, पंचवारी विजय कुमार द्वारा पात्र लाभार्थियों को मौके पर ही पट्टी व एक नामांतरण विवरित किया गया। इस मौके पर प्रागपुरा उपखंड सिंह शेखावत, वार्ड पार्श्व संजय सैन, मोदूराम, विजय गुला, रतिराम सहित अन्य वार्ड पार्श्व व काशी राम लंबोरा, कृष्ण कुमार ओला, सुरेश शर्मा, वीरेंद्र बंसल सहित ग्रामीण व नगरपालिका के अनेक कर्मचारी मौजूद रहे।

भाजयुमो ने पौधे लगाए

निवाड़ी, (निर्स)। भाजपा युवा मोर्चा डोंगरथल मंडल द्वारा रविवार को गांव राहोली में वृक्षारोपण किया गया। युवा मोर्चा के जिला अध्यक्ष नरेंद्र जयसिंहपुरा ने वृक्षारोपण कर पौधारोपण कार्यक्रम की शुरुआत की। इसके बाद सभी कार्यकर्ताओं और पदाधिकारियों ने पांच-पांच पौधे लगाए और उनके संरक्षण का संकल्प लिया। इस अवसर पर जिला उपाध्यक्ष वीरेंद्र गौतम, भगवान सिंह, मंडल अध्यक्ष एडवोकेट सुरेश शर्मा, तटवाड़ा संरक्षण अध्यक्ष हरि करीरिया, अतिथि मंडल अध्यक्ष हनुमान सिंह, निवाड़ी मंडल अध्यक्ष हंसराज गुर्जर, शंकर मीणा, अर्जुन शर्मा, छात्रावास अध्यक्ष बुजमोहन शर्मा, प्रकाश राहोली, रामजीलाल शर्मा, धंवर पडगणा, राजेंद्र यादव, विनोद पंडित, विष्णु शर्मा पंचायत समिति सदस्य, नरपत सिंह साथ ही अनेक युवा मोर्चा के कार्यकर्ता उपस्थित रहे।

13 जनों को पट्टे बांटे

खैरथल, (निर्स)। स्थानीय नगरपालिका द्वारा प्रशासन शहरों के संग अभियान के तहत सोमवार को लगे शिविर में तेरह लोगों को पट्टे वितरित किए जबकि चालीस को डिमांड नोट जारी किए गए। डिमांड राशि जमा होने पर उनके भी पट्टे जारी कर दिए जाएंगे। पालिका के अधिशासी अधिकारी पवन कुमार शर्मा ने बताया कि सोमवार को सकर कुई क्षेत्र के अंबेडकर भवन में आयोजित शिविर में 13 पट्टे वितरित करने के साथ कृषि भूमि नामांतरण, नाम हस्तांतरण व ग्रांट स्टेट के प्रकरणों का निस्तारण किया गया और 40 पत्रावलियों में डिमांड नोट जारी किए गए। शिविर में निरंतर किये जाने वाले कार्यों का भी मौके पर ही निस्तारण किया गया। आगामी शिविर 20 जुलाई को अम्बेडकर छात्रावास में लगेगा जिसमें वार्ड संख्या तीन, चार, पांच व छः के लोगों को प्राथमिकता दी जाएगी।

प्रेम प्रकाश सैनी अध्यक्ष बने

मालपुरा, (निर्स)। अभिभाषक संघ मालपुरा के सोमवार को हुए चुनाव में निर्वाचन अधिकारी कमल कुमार ने घोषित परिणामों में प्रेम प्रकाश सैनी को बार अध्यक्ष पद पर विजयी घोषित किया। निर्वाचन अधिकारी ने बताया कि अभिभाषक संघ के चुनावों के लिए सोमवार को हुई मतदान प्रक्रिया में कुल 150 मतदाताओं ने अपने मतदाधिकार का प्रयोग किया। मतदान चुनाव परिणामों में प्रेम प्रकाश सैनी को 98 मत मिले तो प्रतिद्वंद्वी गोवर्धन सिंह को 41 मत मिले। खेमयाज शर्मा को 4 मत मिले तो 7 वोट रह गए। इस प्रकार अध्यक्ष पद पर प्रेम प्रकाश सैनी को 57 मतों से विजयी घोषित किया गया। सचिव पद के लिए अनिस जैन 81 मतों से विजयी हुए। शेष पद पर पूर्व में ही निर्विरोध चुनाव सम्पन्न हुए। प्रेम प्रकाश सैनी की हुई जीत पर बार सदस्यों ने माला पहना मिठाई बांटी।

गार्ड भर्ती के लिए आवेदन आमंत्रित

टोंक, (निर्स)। जिला सैनिक कल्याण कार्यालय टोंक के कार्यक्षेत्र में निवास करने वाले पूर्व सैनिकों के लिए भारतीय स्टेट बैंक में गार्ड के पद पर भर्ती की जाती है। इच्छुक पूर्व सैनिक 25 जुलाई 2022 तक कार्यालय में आकर योग्यता के लिए जानकारी प्राप्त कर आवेदन कर सकते हैं। यह जानकारी जिला सैनिक कल्याण अधिकारी कर्नल उमराव सिंह राठौड़ ने दी है।



लालसोट नगर पालिका में चेयरमैन रक्षा मिश्र एवं अधिशासी अधिकारी सीमा चौधरी ने पट्टों का वितरण किया।

किया गया। जहां पर तहसीलदार मदनलाल मीणा एवं अधिशासी अधिकारी मनन शर्मा सहित शिविर प्रभारी रमेशचंद्र शर्मा द्वारा पात्र

लाभार्थियों के 69 के के तहत बनाए गए पट्टों का वितरण किया गया। तृतीय चरण के प्रशासन शहरों के संग आयोजित अभियान के दौरान

पूर्व में आवेदन किए गए लाभार्थियों के पट्टे जारी किए गए एवं अन्य वार्ड से संबंधित लोगों के आवेदन भी भरवाए गए।